

ایک بدری صحابی حضرت عتبٰ بن مالک جو مسجد میں نماز بہ جماعت کے پابند ہی نہ تھے، بلکہ اپنی قوم کے امام بھی تھے، آں حضرت صلی اللہ علیہ وسلم کی خدمت میں حاضر ہوئے۔ اور کہا: یا رسول اللہ! میں اپنی قوم کو نماز پڑھاتا ہوں میری نظر کمزور ہوگئی ہے۔ جب بارش ہوتی ہے تو میرے اور میری قوم کے درمیان واقعہ ہونے والی وادی بسنے لگتی ہے۔ اس وقت میرے لیے مسجد میں آنا جانا مشکل ہو جاتا ہے۔ اس لیے یا حضرت! میں لے جاتا ہوں کہ آپ میرے ہاں تشریف لائیں اور میرے گھر کے ایک کونے میں نماز پڑھیں۔ میں اس کو نماز کے لیے مخصوص کر لوں گا۔ اور ہنگامی حالات میں وہاں نماز ادا کر لیا کروں گا۔ آنحضرت صلی اللہ علیہ وسلم نے وعدہ فرمایا کہ بہتر! میں کسی روز انشاء اللہ تمہارے گھر آؤں گا۔ حضرت عتبٰ کا بیان ہے کہ ایک دن سورج نکل کر کچھ اونچا ہی آیا تھا کہ رسول اللہ صلی اللہ علیہ وسلم حسب وعدہ تشریف لائے۔ حضرت ابو بکر صدیقؓ بھی آپ کے ہمراہ تھے۔ آتے ہی آپ نے اجازت طلب کی، میں نے اجازت دے دی، بجائے اس کے کہ آپ ذرا آرام فرماتے، گمان کے اندر داخل ہو کر پچھلے کھانے نماز پڑھیں؟ میں نے ایک کونے کی طرف اشارہ کیا، آپ نے وہاں قبلہ رو ہو کر تکبیر کہی، ہم نے بھی آپ کے پیچھے صف باندھ لی، آں حضرت صلی اللہ علیہ وسلم نے دو رکعت نماز پڑھائی اور سلام پھیر دیا۔ اس کے بعد صحن میں تشریف لائے، کھانا تناول فرمایا اور درہنگ گفتگو کرنے کے بعد وہاں تشریف لے

گئے۔ (صحیح مسلم ص ۲۳۲)

صورتِ مسئلہ میں بھی مسنون طریقہ مسجد میں بجماعت نماز ادا کرنا ہے کسی عذر شرعی کے وقت گھر میں یا دکان میں جماعت کے ساتھ یا فرداً فرداً نماز پڑھ لی جائے تو کوئی مضائقہ نہیں ہے۔ واللہ اعلم بالصواب

(مولانا حافظ) محمد اسحاق مدرس دارالعلوم تقیہ الاسلام۔ لاہور ہفت روزہ توحید لاہور ج ۱، ش ۱۰

فتاویٰ علمائے حدیث

جلد 3 ص 25-27

محدث فتویٰ

